

ВЯЛІКАЯ РАЗМОВА АБ ЖНІВЕ

Ход уборачнай кампаніі — у цэнтры ўвагі рабочай паездкі Прэзідэнта Беларусі Аляксандра Лукашэнкі. Пра гэта карэспандэнту БЕЛТА паведаміла прэс-сакратар кіраўніка дзяржавы Наталля Эйсмант.

За працай аграарыяў у палях учора Аляксандр Лукашэнка назіраў з верталёта. У маршруце Прэзідэнта значылася Мінская вобласць, якая, дарэчы, менавіта 3 жніўня пераадолела мільённую мяжу ў намалоце збожжа новага ўраджаю — тут убрана каля 55% плошчаў.

Аляксандр Лукашэнка, у прыватнасці, агледзеў паўночна-заходнія раёны вобласці — Мядзельскі, Вілейскі, часткова Маладзечанскі і Лагойскі. Менавіта гэтыя раёны ў цэнтральным рэгіёне краіны ў сельскагаспадарчым плане заўсёды значыліся ў ліку складаных, але ў апошні час паказваюць нядрэнную дынаміку — уводзяцца ў абарот землі, якія раней не выкарыстоўваліся, вядуцца меліярацыйныя работы. Агледзеў з паветра Прэзідэнт таксама палі ў заходняй частцы Віцебскай вобласці: на сёння ў паўночным рэгіёне ўбрана пятая частка плошчаў.

Вялікая размова аб тэмпах і якасці палявых работ у графіку кіраўніка дзяржавы запланавана і на сёння. Першай тэмай рабочай паездкі Аляксандра Лукашэнкі ў Віцебскую вобласць стане ўборка збожжавых і нарыхтоўка кармоў — у краіне ў цэлым і паўночным рэгіёне ў прыватнасці. Акрамя таго, як плануецца, Прэзідэнт наведае Браслаўскі філіял Глыбоцкага малочна-кансервавага камбіната, а таксама адзін з турыстычных аб'ектаў вобласці, дзе гаворка пойдзе пра развіццё аграэкатурызму, прыцягненне інвестыцый і экспарт турыстычных паслуг.

Здароўе работніка — самы перспектывуны напрамак

У Слоніmsкім раёне прайшло выязное пасяджэнне Міжведамаснага савета пры Савеце Міністраў па фарміраванні здоровага ладу жыцця, кантролі за неінфекцыйнымі захворваннямі, папярэджанні і прафілактыцы п'янства, алкагалізму і наркаманіі і спажывання тытунёвай сыравіны і тытунёвых вырабаў.

Адзін з прыярытэтных напрамкаў дзяржпраграмы «Здароўе народа і дэмаграфічная бяспека» на 2016—2020 гады — павелічэнне працягласці жыцця людзей. Зрабіць гэта можна, у прыватнасці, за кошт фарміравання ў людзей здоровага ладу жыцця, прапаганды адмовы ад шкодных звычак, павышэння папулярнасці актыўнага ладу жыцця і спорту.

«За тымі кіраўнікамі, якія ўкладваюць сродкі ў развіццё сацыяльнай сферы, — будучыня, — адзначыла **намеснік прэм'ер-міністра Наталля Качанав**А, якая прыняла ўдзел у мерапрыемстве. — Яны па-сапраўднаму клапацяцца пра людзей. Работнік у перапынку можа наведаць медыцынскі пункт, атрымаць паслугі, за якімі яму не трэба ехаць у паліклініку, ён і яго сям'я на бясплатнай аснове могуць займацца спортам у басейне або трэнажорнай зале. Ад гэтага эфектыўнасць працы толькі павышаецца. Стварэнне такіх умоў — адзін са складнікауў прыбыткавай работы прадпрыемства». Паводле слоў віцэ-прэм'ера, падобныя выдаткі, накіраваныя на стварэнне годных умоў для працы і адпачынку, акупяцца ў будучыні.

«У гэтым напрамку мы павінны працаваць пастаянна. Прычым не толькі шляхам прафілактыкі і прапаганды, але і на заканадаўчым узроўні аператыўна рэагуючы на выклікі часу», — адзначыла Наталля КачанавА. У якасці прыкладу яна прывела новы дэкрэт, які па ўсіх аспектах прыраўняе электронныя цыгарэты, якія атрымалі велізарную папулярнасць у апошні час, да звычайных тытунёвых вырабаў.

■ Рэгіён

ШЛЯХ, АКРЭСЛЕНЫ ЖЫЦЦЁМ

«Перспектива» на хвалі часу

У творчай «скарбонцы» Гродзенскай рэгіянальнай газеты «Перспектива» ўжо тры «Залатыя Літары» Нацыянальнага конкурсу друкаваных сродкауў масавай інфармацыі. Першай былі адзначаны публікацыі на гістарычныя тэмы, другой — ілюстрацыі і фатаграфіі, а сёлета — матэрыялы сацыяльнай тэматыкі. Акрамя таго, газета стала лаўрэатам у намінацыі «Лепшы інтэрнэт-праект».

— У такім раёне як Гродзенскі газета не павінна быць дрэннай, — лічыць **галоўны рэдактар газеты «Перспектива» Тамара РУДАК**.

— **Гродзенскі раён вядомы ў краіне, ды і за яе межамі, як адзін з перадавых у аграрнай вытворчасці. І, як відаць, ніводны нумар газеты не абыходзіцца без матэрыялаў па гэтай тэматыцы. А якія прыярытэты бачыце для сябе ў сацыяльнай сферы?**

— Тыя, якія будуць адпавядаць інтарэсам людзей. У нашым выпадку — жыхарам Гродзенскага раёна. Пры гэтым мы надаём вялізную ўвагу дасягненням, але ад-

начасова ўзнямаем і існуючыя праблемы. Пішам, што робіцца для людзей, якія адкрываюцца аб'екты, будуюцца дарогі...

Нядаўна, напрыклад, у аграгарадку Путрышкі вельмі важнай падзеяй адзначылі Год культуры. Адрэстаўраваны (затрачана 20 мільярдаў недэнамінаваных рублёў) і цяпер быццам перажывае другую маладосць будынак Цэнтра культуры, якому ўжо 58 гадоў. А паколькі гэта вельмі важна для мясцовых жыхароў, то важна і для рэгіянальнай газеты. Мы паехалі ў Путрышкі, пагутарылі з людзьмі і падрыхтавалі фотарэпартаж. Такім чынам ста-

■ Парламенцкі дзённік

Новая старонка ў супрацоўніцтве

Віцэ-маршал сейма Рэспублікі Польшча Рышард ЦЯРЛЕЦКІ наведаў нашу краіну. За апошнія гады гэта першы візіт на такім высокім узроўні.

Старшыня Савета Рэспублікі Міхаіл МЯСНІКОВІЧ на сустрэчы з польскім палітыкам адзначыў, што гэты візіт адкрывае новую старонку ў двухбаковым супрацоўніцтве.

Адным з «флагманаў» беларуска-польскіх адносін з'яўляецца навукова-тэхнічнае супрацоўніцтва. Цяпер сумесна рэалізуюцца 103 праекты. З іх 22 — у галіне аграрнай навукі, а 17 — гуманітарныя. Асабліва спікер верхняй палаты беларускага парламента адзначыў працу фізікаў і матэматыкаў. Іншым перспектывным кірункам з'яўляецца пашырэнне эканамічных адносін.

— Летась адбыўся пэўны спад у эканамічным супрацоўніцтве — заўважыў Міхаіл Мясніковіч. — Для гэтага ёсць і аб'ектывныя прычыны. Але мы зацікаўленыя ў тым, каб польска-бе-

■ Выбары-2016

КАМПАНІЯ СТАНОВІЦЦА ЎСЁ БОЛЬШ ГАРАЧАЙ

Конкурс у Палату прадстаўнікоў — амаль 6 чалавек на месца

З'явілася дакладная лічба, колькі ж вылучылася кандыдатаў у дэпутаты Палаты прадстаўнікоў — на 110 дэпутацкіх мандатаў прэтэндуюць 630 чалавек. Адапаведная інфармацыя размешчана на сайце Цэнтральнай камісіі па выбарах і правядзенні рэспубліканскіх рэферэндумаў. Хутчэй за ўсё, не кожны ў выніку будзе зарэгістраваны, тым не менш конкурс у вышэйшы орган заканадаўчай улады маленькім не назавеш.

Кур'ёз

у акруговай камісіі

— Калі меркаваць па тых пытаннях, з якімі да нас звяртаюцца акруговыя камісіі з мэтай кансультацыі, то, безумоўна, мы разумеем, што зарэгіструюць не ўсіх, — сказала ў размове з журналістамі **Лідзія ЯРМОШЫНА, старшыня Цэнтральнай камісіі па выбарах і правядзенні рэспубліканскіх рэферэндумаў**. — Гэта сведчыць пра тое, што ёсць брак і ў зборы подпісаў... Дарэчы, расказаці адну вельмі кур'ёзную гісторыю. Адзін патэнцыйны кандыдат так «чысціў» свае падпісныя лісты, выключаючы, на яго думку, дэфектныя подпісы, што пасля ў пераліку іх аказалася не тысячы, а 999. Цяпер не хапае аднаго подпісу. Мы сказалі камісіі, каб

там вельмі ўважліва пералічылі гэтыя подпісы — раптам, сапраўды, адзін гэты подпіс дзе-небудзь знойдзецца.

Адказваючы на пытанне журналіста, якой павінна быць ідэальная агітацыя, Лідзія Ярмошына выказала меркаванне, што агітацыя можа быць любой, галоўнае, каб яна не перашкаджала іншым кандыдатам і не абражала іх.

Новы член Назіральнага савета пры ЦВК

Яшчэ адно пытанне, якое абмяркоўвалася на пасяджэнні Цэнтральнай камісіі, тычылася змянення складу створамага пры ЦВК Назіральнага савета па кантролі за захаваннем парадку і правілаў правядзення перадвыбарнай агітацыі ў СМІ. Старшыня Цэнтральнай камісіі

ларускіх праектаў было больш. З улікам таго, што мы займаем дастаткова актыўную пазіцыю ў Еўразійскім эканамічным саюзе, думаю, польскаму бізнесу сумесныя праекты будуць вельмі выгадныя. Супрацоўнічаючы з Беларуссю, можна працаваць з усімі 160 мільёнамі спажывцоў Адзінай эканамічнай прасторы.

Старшыня Палаты прадстаўнікоў Нацыянальнага сходу Уладзімір АНДРЭЙЧАНКА падчас размовы з Рышардам Цярлецкім выказаў меркаванне, што падобныя сустрэчы дазваляюць зблізіць пазіцыі дзвюх краін па асобных пытаннях і выпрацаваць шляхі развіцця адносін — у тым ліку міжпарламенцкіх — на бліжэйшую перспектыву.

— Беларусь — суседзі, і мы блізкія не толькі ў геаграфічным плане, — заявіў Уладзімір Андрэйчанка. — Беларускія парламентарыі гатовы да дыялогу, да канструктыўнага ўзаемавыгаднага супрацоўніцтва.

Надзея АНІСОВІЧ, Надзея ЮШКЕВІЧ.

Лідзія Ярмошына паведаміла, што ў ЦВК паступіў зварот ад **старшыні Беларускай асацыяцыі журналістаў Андрэя БАСТУНЦА** з просьбай уключыць яго самога і яго намесніка ў склад назіральнага савета. Старшыня Цэнтральнай камісіі звярнула ўвагу на тое, што ў склад назіральнага савета ўключаецца не больш за аднаго чалавека ад адной арганізацыі, і прапанавала задаволіць просьбу БАЖ часткова. Члены Цэнтрвыбаркама падтрымалі яе прапанову, і старшыня БАЖ увайшоў у склад назіральнага савета.

Бясплатная публікацыя — толькі адна

Што да парадку выкарыстання кандыдатамі ў дэпутаты Палаты прадстаўнікоў друкаваных сродкауў масавай інфармацыі, то, як падкрэсліла **член Цэнтральнай камісіі Алена ДМУХАЙЛА**, кожны кандыдат мае права толькі адзін раз бясплатна размясціць сваё выступленне ў газеце. Як заўважыла Алена Дмухайла, для

таго, каб не ўзнікла накладак, рэдакцыя кожнага СМІ, куды паступіла праграма кандыдата, павінна адразу ж паведаміць пра гэта ў Цэнтральную камісію. Яе супрацоўнікі раз-месцяць адпаведную інфармацыю на сайце.

— Гэта робіцца для таго, каб кожная рэдакцыя, калі атрымлівае праграму кандыдата, магла зайсці на сайт ЦВК і паглядзець, ці не паступала гэта праграма раней у нейкія іншыя газеты, — патлумачыла Алена Дмухайла. — Адпаведна, калі раней кандыдат ужо выкарыстаў сваё права на бясплатнае апублікаванне, яму будзе адмоўлена ў паўторнай публікацыі.

На яе думку, раздзел з апублікаваннем перадвыбарных праграм таксама будзе цікавы назіральнікам і выбаршчыкам.

Выступленні па тэлебачанні і радыё пачнуцца з 15 жніўня і працягнуцца да 2 верасня. Выступленні па тэлебачанні будуць транслявацца з 19 да 20 гадзін, па радыё — з 7 да 8 гадзін.

Надзея ЮШКЕВІЧ.
yushkevich@zviazda.by



Рэдакцыйны калектыў газеты «Перспектива».

— У Гродзенскім раёне афіцыйна няма райцэнтра і фактычна ім з'яўляецца горад Скідзель — самы вялікі населены пункт, дзе пражывае 10,5 тысячы жыхароў. За апошнія гады раённай уладай шмат зроблена, каб надаць яму прыстойны выгляд. А мы, са свайго боку, вырашылі вярнуць гораду газету, якая ў яго, дарэчы, калісьці была. Так і з'явілася ідэя «Вячэрняга Скідзеля», дзе пішам аб горадзе і яго жыхарах, перспектывах развіцця як спадарожніка абласнога цэнтра. Нават размясцілі там свой карпункт, куды людзі могуць прынесці аб'явы, віншаванні, паведаміць нейкую інфармацыю, якая можа стаць падставай для газетнай публікацыі.

— **Як газета пазіцыянуе сябе ў інтэрнэце?**

— Нашы спецыялісты стварылі, мяркую, някепскі сайт са многімі рубрыкамі, які ў суткі праглядае каля 1 тысячы чалавек. Пры гэтым матэрыялы, якія там змешчаны, часта служаць падставой для цытавання іншымі СМІ. Да таго ж газета прадстаўлена ў шэрагу сацыяльных сетак — там мы маем сваіх чытачоў. Выдатна, што ёсць такія пляцоўкі для палемікі, водгукаў на публікацыі. Хачу толькі пажадаць, каб каментарыі былі карэктнымі, а іх аўтары не апускаліся, як бывае, да хамства.

Барыс ПРАКОПЧЫК.
prapochik@zviazda.by